

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

26 جنوری 2020

جامعہ میں یوم جمہوریہ پر رنگارنگ تقریب کا انعقاد

جامعہ ملیہ اسلامیہ میں آج 71 ویں یوم جمہوریہ کی تقریبات پورے جوش و خروش کے ساتھ منائی گئیں۔ روایت کے مطابق، اس کا اہتمام جامعہ کے اسکول کیمپس میں کیا گیا تھا جہاں اسکول کے طلباء نے اسٹیج سنبھالا اور حب الوطنی پر مبنی رنگ برنگے پروگرام پیش کر کے سب کا دل موہ لیا۔

اس پروگرام میں جامعہ یونیورسٹی اور اس کے تمام اسکولوں کے اساتذہ، طلباء، عملہ اور طلباء کے والدین نیز جامعہ نگر کے لوگوں نے بڑی تعداد میں شرکت کی۔

جشن بہاراں ٹرسٹ کے بانی کا منا پرساد اور ڈاکٹر محسن ولی، جو ہندوستان کے تین صدور کے فزیشن رہ چکے ہیں، اس تقریب کے مہمان خصوصی تھے۔ اس موقع پر پرووائس چانسلر پروفیسر الیاس حسین، رجسٹرار اے پی صدیقی (آئی پی ایس) سمیت بڑی تقریباً تمام ہی شعبوں کے صدور و سربراہان موجود تھے۔

ہر بار کی طرح اس مرتبہ بھی نرسری اسکولوں کے طلبہ نے اپنی طاقت سے بھرپور کارکردگی کا مظاہرہ کیا۔ ان کسمن بچوں نے کھیل، سائنس، تعلیم اور تفریح وغیرہ کے میدان میں ملکی کامیابیوں کو خوبصورت انداز میں پیش کیا۔

اس پروگرام کا آغاز جامعہ کی وائس چانسلر پروفیسر نجمہ اختر نے قومی پرچم لہرا کر کیا۔ قبل ازیں این سی سی کڈٹس نے انہیں گارڈ آف آنر دیا۔ بعد ازاں اپنے خطاب میں انہوں نے کہا کہ ہندوستانی دستور اہل وطن کی رہنمائی میں ایک عظیم دستاویز ہے اور ہمارا فرض ہے کہ ہم پوری عقیدت کے ساتھ اس پر عمل پیرا ہوں۔ انہوں نے کہا کہ تعلیم کے میدان میں جامعہ اپنی ذمہ داری بخوبی نبھار رہی ہے اور اس کے نتیجے میں یہ قومی اور بین الاقوامی درجہ بندی میں مسلسل بہتری کی جانب گامزن ہے۔ انہوں نے کہا کہ یہ ادارہ فکری اور اخلاقی دونوں اعتبار سے مضبوط ہے اور دونوں ہی کے فروغ میں یہ کامیاب ہے۔

پروفیسر اختر نے 70 ویں یوم جمہوریہ کے موقع پر حاضرین کو مبارکباد پیش کی اور کہا کہ جامعہ ملیہ اسلامیہ قومی درجہ بندی میں 12 ویں

پوزیشن پر ہے اور قومی اور بین الاقوامی درجہ بندی میں اس کا عروج یہاں کے طلباء، اساتذہ اور دیگر جملہ تدریسی و غیر تدریسی عملہ کے خلوص اور محنت کی عکاس ہے۔ انہوں نے کہا کہ جامعہ ملیہ اسلامیہ ہمارے آئین کے نظریات اور عدم تشدد کے گاندھیائی اصولوں پر کار بند ہے۔ وائس چانسلر نے طلباء کو مشورہ دیا کہ وہ زندگی میں کامیابی کے حصول کے لیے کبھی ہار نہ مانیں۔ پروفیسر اختر نے اساتذہ سے خطاب کرتے ہوئے کہا کہ طلباء ہر ممکنہ معیار، اعلیٰ اخلاق، اور یونیورسٹی کی ساکھ کے لئے جدوجہد کریں کہ یہی ہماری جامعہ اور آپ کی نیک نامی کا باعث ہوگا۔

انہوں نے نان ٹیچنگ اسٹاف کی طرف سے یونیورسٹی کے کام کاج کو بہتر بنانے کے لئے کی جانے والی کاوشوں کو بھی سراہا۔ انہوں نے طلباء کے والدین اور سرپرستوں سے اپیل کی کہ وہ اپنے بچوں پر توجہ دیں تاکہ وہ ان کے ساتھ ساتھ یونیورسٹی کا بھی نام روشن ہو۔

انہوں نے کہا یونیورسٹی اور اس کے اسٹیک ہولڈرز کی ترقی کے لئے اہم اور معنی خیز مکالمات اور تبادلہ خیال کا ہمیشہ خیر مقدم کیا جاتا ہے۔ آئیے، پیچیدہ تحقیق، موثر تدریس اور مستعد مطالعات کی بدولت جامعہ کو ایک بہترین یونیورسٹی بنانے میں ہم سب اپنا کردار نبھائیں۔ تقریب کا آغاز جامعہ سیکنڈری سینٹر اسکول کے پرنسپل ڈاکٹر عتیق الرحمن کے خطاب سے ہوا جس میں انہوں نے ملک کے اتحاد، آزادی، سالمیت اور اس کے تحفظ نیز معاشرتی ہم آہنگی پر روشنی ڈالی۔ ڈاکٹر ظفر احمد صدیقی کے شکریے کے ساتھ اختتام پذیر ہوا جو سید عابد حسین سینٹر سیکنڈری اسکول کے پرنسپل ہیں۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ، نئی دہلی

